
ऊपर : 1893 में बेथयन परिवार का एक 
चित्र . नार्मन घोड़े पर बैठा है . उसका छोटा 
भाई मल्कोल्म और बड़ी बहन जेनेट गाड़ी में 
बैठे हैं . 
बाएं : नार्मन ( बीच में ) अन्य सॉकर टीम के 
सदस्यों के साथ 1905 . 
नीचे : नार्मन बेथयून ( बीच में ) विक्टोरिया 
हारबर लम्बर कंपनी 1911 में . 


डॉ . नार्मन बेथयून 

एक निस्स्वार्थ डॉक्टर 
हेनरी नार्मन बेथयन का जन्म ग्रेवनहर्स्ट, 
ओंटारियो में 3 मार्च, 1890 को हआ था . उनके पिता 
चर्च के पादरी थे. जब भी पिताजी को किसी नए चर्च 
में जाने का आदेश मिलता तब पूरे परिवार को उनके 
साथ- साथ जाना पड़ता था . 

जब नार्मन तीन साल का हआ तो परिवार 
टोरंटो में आकर बस गया . नार्मन बहत ही जिज्ञास 

और स्वतंत्र प्रकृति का बच्चा था . छह साल की उम्र 
में उसने शहर को खद अकेले खोजने का मन बनाया . 
दस साल की उम्र में वो बंदरगाह के पार तैरते हए 
मरते - मरते बचा. पर वो उसमें सफल होना चाहता था . 
इसलिए अगले साल उसने बहुत मेहनत की और 
अपने लक्ष को पूरा किया. नॉर्मन जो खतरनाक चीजें 
करता था उससे पिताजी को फ़िक्र होती थी पर उसकी 
माँ एलिज़ाबेथ ऍन ने एक बार कहा , “ उसे जोखिम 
उठाना सीखना चाहिए . इसलिए उसकी जो मर्जी चाहे 
वो करे और उससे सीखे. " 


बेथयून ( आखरी पंक्ति में , बाएं से तीसरा ) ग्रेट ओरमोंड 
हॉस्पिटल फॉर चिल्ड्रेन , लन्दन , इंग्लैंड, 1919 में . 


फिर बेथयून परिवार का तबादला ओवेन साउंड में 
हुआ और वहां नार्मन ने हाई -स्कूल की पढ़ाई ख़त्म की . 
1909 में उसने यूनिवर्सिटी ऑफ़ टोरंटो में दाखिला 
लिया. दो साल बाद उसकी पढ़ाई में विघ्न पड़ा. वो 
उत्तरी ओंटारियो में एक लकड़ी के कैंप में काम करने 
चला गया . वो वहां मजदूरी भी करता और पढ़ाता भी 
था . 1912 में उसने यूनिवर्सिटी ऑफ़ टोरंटो के । 
मेडिकल स्कूल में दाखिला लिया. पर 1914 में जब 
कनाडा ने प्रथम महायुद्ध में हिस्सा लिया तब उसने 
मरीजों का स्ट्रेचर उठाने वाली टीम में अपना नाम दर्ज 
कराया. 

बेल्जियम में स्प्रेस की लड़ाई में नार्मन , एक 
गोली से बुरी तरह ज़ख़्मी हआ और उसे वहां छह 
महीने अस्पताल में बिताने पड़े. उसके बाद ही वो 
कनाडा के अपने मेडिकल स्कूल में वापिस लौट सका . 
दिसम्बर 1916 में उसने, डॉक्टरी की पढ़ाई समाप्त 
की . वो दुबारा फौज में भर्ती हो गया. उसने ब्रिटिश 
नौ - सेना में एक सर्जन , और कनाडा की वाय - सेना में 
मेडिकल ऑफिसर की हैसियत से काम किया . 


रॉयल कॉलेज ऑफ़ सर्जन , एडिनबर्ग , 
स्कॉटलैंड से FRCS की डिग्री प्राप्त करने के बाद 
नार्मन ने फ्रांसिस कैम्पबेल पैनी से विवाह किया . 
फिर दोनों ने पश्चिमी यूरोप का दौरा किया जहाँ 
बेथयन ने प्रख्यात सर्जनों के काम को काफी 
करीबी से देखा. 
___ 1924 में बेथयून दंपत्ति डेट्रॉइट , मिशिगन , 
अमरीका गए . वहां पर उसने अपनी डिस्पेंसरी 
शुरू की . डॉ . बेथयून के दवाखाने में अमीर लोग 
इलाज के लिए आते और ऊंची फीस देते . डॉ . 
बेथयन ने अपने मरीजों पर गरीबी के प्रभाव को 
बहत करीबी से देखा. "हमें दान समाप्त करके 
लोगों को न्याय देना चाहिए ," नार्मन ने कहा . 


दो साल अपनी डिस्पेंसरी चलाने के 
बाद डॉ . बेथयून को टी . बी . की बीमारी हो 
गई जिसके लिए उन्हें न्यू - यॉर्क के एक 
सैनीटोरियम में जाकर रहना पड़ा. नौ महीने 
तकलीफ उठाने के बाद डॉ . बेथयन ने अपने 
बाएं फेफड़े पर एक जोखिम भरे आपरेशन 
की अनुमति दी . उसके दो महीने बाद वो 
स्वस्थ्य हए और उन्हें अस्पताल से छुट्टी 
मिली. इस अनुभव के बाद डॉ . बेथयन , 
न्यू यॉर्क के एक टी. बी . अस्पताल में काम 
करने लगे. 1929 में उन्होंने रॉयल 
विक्टोरिया हॉस्पिटल , मोंट्रियल , क्यूबैक में 
फेफड़ों की सर्जरी में विशेषता हासिल की . 
उन्होंने सर्जरी में नई तकनीकें और औज़ार 
इजाद किये. उन्होंने कई लेखों दवारा अपने 
विचारों को दूसरों के साथ सांझा किया . 


1965 में सोवियत यूनियन यूनियन की यात्रा 
करने के बाद जब डॉ . बेथयन कनाडा वापिस लौटे तो 
उन्हें वहां पब्लिक हेल्थ की सख्त ज़रुरत महसूस हुई . 
तब वो कनाडा की कम्युनिस्ट पार्टी के सदस्य बने और 
उन्होंने लोगों की स्वास्थ्य सुरक्षा के लिए मोंट्रियल ग्रुप 
की स्थापना की . उसमें वो डॉक्टर शामिल हुए जिनका 
डॉ . बेथयन के विचारों में विश्वास था . “ हम दवाओं को 
सबसे गरीब इंसान तक लेकर जायेंगे, ” डॉ . बेथयून ने 
कहा. 


नीचे : डॉ . बेथयून ( कैमरे के सामने) रॉयल विक्टोरिया 
हॉस्पिटल , मौट्रियल में सर्जरी करते हुए 1933 . 

ऊपर : डॉ . बेथयन कैनेडियन 

ब्लड बैंक के साथ 1937. 
दाएं : स्पेनिश सिविल युद्ध में 
खून चढ़ाते हुए. 

उसके बाद 17 जुलाई 1936 को स्पेन में 

गृह - युद्ध छिड़ गया . डॉ . बेथयन चाहते थे कि 
नीचे : डॉ . बेथयून दवारा 

मिलिटी, वहां के लोगों के हाथ से सत्ता नहीं 
इजाद की गई पसलियाँ छीने. इसलिए उन्होंने अपनी नौकरी से इस्तीफ़ा 
काटने की कैंची 1930 . दिया और स्पेन जाने के लिए जहाज़ पकड़ा. 

जब वहां उन्होंने सैनिकों से अस्पतालों को 
भरते हए देखा तो उन्होंने एक योजना बनाई . 
एक गाँड़ी में उन्होंने सारे उपकरण फिट करके 
उससे मोबाइल ब्लड बैंक बनाया . 


चीन में मेडिकल 
छात्र डॉ . बेथयून 
से जख्मियों का 
कैसे इलाज किया 
जाए यह सीखते 


इस मोबाइल ब्लड बैंक से वो घायल सैनिकों को 
जंग के मैदान पर खून उपलब्ध करवाते . बाद में डॉ . 
बेथयून ने लिखा, " स्पेन का ज़ख्म मेरे दिल में अभी भी 
ताज़ा है .” पर उनके प्रयासों से मृत्यु दर बहुत कम हुई . 

उसके बाद कनाडा वापिस आकर उन्होंने पूरे देश 
में घूमकर भाषण दिए और स्पेनिश लोगों की लड़ाई के 
लिए धन इकट्ठा किया . उनका दौरा अभी ख़त्म भी नहीं 
हुआ था कि तभी जापान ने चीन पर आक्रमण किया . 
अपनी पत्नी फ्रांसिस को डॉ . बेथयून ने एक पत्र में 
लिखा, “ मैं इसलिए चीन जा रहा है , क्योंकि शायद उन्हें 
मेरी सबसे सख्त ज़रुरत है . मुझे लगता है कि मैं वहां 
ज़रूर कुछ मदद कर पाऊँगा." लोगों के चंदे की मदद से 
डॉ . बेथयून 2 जनवरी 1938 को चीन के लिए रवाना 
हए. चीन की 8वीं बटालियन तक पहुँचने में उन्हें कुछ 
समय लगा. वहां मोबाइल ब्लड बैंक और मेडिकल 
सहायता का बिल्कुल अभाव था . इसलिए डॉ . बेथयून ने 
वहां मोबाइल मेडिकल सेवा उपलब्ध कराने की तैयारी 
की . वहां मेडिकल सेवा की बेहद ज़रुरत थी . युद्ध में 
ज़ख़्मी हुए मरीजों के लिए न पलंग थे और न ही 
कम्बल. वहां खाने का भी अभाव था . “ कनाडा को इन 
लोगों की मदद करनी चाहिए," डॉ. बेथयून ने अपने घर 
लिखा. 

चीन में डॉक्टर्स का बहत अभाव था , इसलिए डॉ . 
बेथयन ने बीस नए टीचिंग और नर्सिंग अस्पताल खोले 
जिससे कि नए मेडिकल स्टाफ को ट्रेनिंग दी जा सके . 
उनके मोबाइल यूनिट सेना के पीछे-पीछे चलते और 
ज़ख़्मी सैनिकों का इलाज करते. वहां पर डॉ . बेथयून 
सर्जरी करते . एक बार डॉ . बेथयन पूरे 69 घंटों तक 
लगातार सर्जरी करते रहे . अक्सर वो खुद बीमार पड़ 
जाते . वो बहत अकेलापन महसूस करते क्योंकि स्थानीय 
भाषा नहीं आने के कारण वो सिर्फ भाषिए से ही बात 
कर पाते थे. कभी- कभी वो बहुत निराश भी होते . 


युद्ध के मैदान में हमेशा दवाइयों की किल्लत रहती 
थी . कई बार घायल सैनिकों की जान बचाने के लिए 
डॉक्टर को खुद अपना खून मरीज़ को देना पड़ता था . 
डॉ . बेथयून रोजाना अमरीका और कनाडा में अपने मित्रों 
को लिखते और मदद की गुहार करते थे. पर उन्हें इतना 
ज़रूर पता था कि वहां उन्होंने अपनी ज़िन्दगी का सबसे 
कठिन काम किया था . “मैं अब थक गया हूँ ,” उन्होंने 
लिखा, “ पर मैं अपने काम से पूरी तरह संतुष्ट हूँ. " 


चीन के जनरल 
माओ त्से तुंग, डॉ . 
बेथयून की निस्स्वार्थ 
सेवा से बहत प्रसन्न 
थे. डॉ. बेथयन को 
चीनी लोग बाई कई 
इन कह कर बुलाते थे. 

डॉ . बेथयन ने 
चीन के सैनिकों और 
आम लोगों को अपना 
खाना, कपड़ा, यहाँ तक 

कि अपना खून तक 
डॉ . बेथयून ने 1939 में एक दिया था . 
खंडहर बौद्ध मंदिर में सर्जरी की . 

उसके बदले में चीनी लोगों ने डॉ . बेथयून को 
बहत प्रेम दिया और उनका आभार व्यक्त किया . 
एक बार जब डॉ . बेथयून ने एक छोटे लड़के का 
ऑपरेशन करके उसकी जान बचाई तब उसके बाद 
लड़के के पिता ने ज़मीन पर माथा टेक कर 
डॉ. बेथयून का शुक्रिया अदा किया . 

अक्टूबर 1939 में एक मरीज़ के पैर का नंगे 
हाथों से ऑपरेशन करते समय डॉ . बेथयून की । 
ऊँगली कट गई . कुछ दिनों बाद एक अन्य मरीज़ 
के सर के जख्म से वो ऊँगली दबारा इन्फेक्ट हो 
गई. फिर धीरे - धीरे इन्फेक्शन का ज़हर डॉ . बेथयून 
के पूरे थके शरीर में फ़ैल गया . इलाज के लिए 
उस समय दवाएं उपलब्ध नहीं थीं . 12 नवम्बर 
1939 को एक किसान की झोपड़ी में खून में ज़हर 
फैलने से , डॉ . बेथयून का निधन हुआ . 


बाद में माओ त्से तुंग, पीपल्स रिपब्लिक ऑफ़ चाइना 
के चेयरमैन बने. उन्होंने एक निबंध लिखा, “ नार्मन बेथयून 
की याद में ." उसमें उन्होंने लिखा, “ हम सभी को उनकी 
निस्स्वार्थ भावना और साहस से सीखना चाहिए.” 1960 में 
माओ का यह निबंध चीन के लोगों के लिए पढ़ना अनिवार्य 
बना. डॉ . बेथयन के चित्रों पर पोस्टर और डाक -टिकट छपे. 
पूरे चीन में डॉ . बेथयून के पुतले लगाए गए . 

बाद में कनाडा ने भी अपने इस समर्पित डॉक्टर का 
सम्मान किया. ओंटारियो में डॉ . नार्मन बेथयन कॉलेजिएट 
इंस्टिट्यूट और टोरंटो की यॉर्क यूनिवर्सिटी में बेथयन कॉलेज 
के नाम उनके सम्मान में रखे गए . 

ग्रेवनहर्स्ट के जिस घर 
में वो जन्मे वो अब बेथयून 
मेमोरियल हाउस और एक 
राष्ट्रीय स्मारक बना. 
डॉ . बेथयन के जीवन पर दो 
फ़िल्में भी बन चुकी हैं . 

डॉ. नार्मन बेथयून एक 
महान मानवतावादी थे । 
जिन्होंने सारी ज़िन्दगी लोगों 
की सेवा की और वहां काम 
किया जहाँ उनकी सबसे 
ज्यादा ज़रुरत थी . उन्होंने 
युद्ध में स्वास्थ्य सेवा का 
चित्र बदला. आज उनकी 
गिनती कनाडा के एक महान 
हीरो के रूप में होती है . 


पूरे चीन में जगह -जगह 
इस प्रकार के डॉ . नार्मन 
बेथयून के पुतले बने . 


